



ସ୍ୱରାଷ୍ଟ୍ର ବ୍ୟାପାର ମନ୍ତ୍ରାଳୟ

# କେନ୍ଦ୍ର ସ୍ୱରାଷ୍ଟ୍ର ମନ୍ତ୍ରୀଙ୍କ ସହ ନେପାଳର ଉପ-ପ୍ରଧାନମନ୍ତ୍ରୀ ତଥା ସ୍ୱରାଷ୍ଟ୍ର ମନ୍ତ୍ରୀଙ୍କ ଆଲୋଚନା

Posted On: 16 MAR 2017 4:11PM by PIB Bhubaneswar

ନେପାଳର ଉପ-ପ୍ରଧାନମନ୍ତ୍ରୀ ତଥା ସ୍ୱରାଷ୍ଟ୍ର ମନ୍ତ୍ରୀ ବିମଳେନ୍ଦ୍ର ନିଧି ଆଜି କେନ୍ଦ୍ର ସ୍ୱରାଷ୍ଟ୍ର ମନ୍ତ୍ରୀ ରାଜନାଥ ସିଂହଙ୍କୁ ଭେଟି ବିଭିନ୍ନ ପ୍ରସଙ୍ଗରେ ଆଲୋଚନା କରିଛନ୍ତି । ନିକଟରେ ଭାରତ-ନେପାଳ ସୀମା ଉତ୍ତର ପ୍ରଦେଶର ଲକ୍ଷ୍ମୀପୁର ଖେରି ଜିଲ୍ଲାରେ ଜଣେ ନେପାଳୀ ନାଗରିକଙ୍କ ମୃତ୍ୟୁକୁ ନେଇ ରାଜନାଥ ସିଂହ ରତ୍ନୀର ଦୁଃଖ ପ୍ରକାଶ କରିଥିଲେ । ନେପାଳର ସଂସ୍ଥା ସହ ମିଶି ଭାରତ ଏହି ଘଟଣାର ନିରପେକ୍ଷ ତଦନ୍ତ କରିବ ବୋଲି ସେ ପ୍ରତିଶ୍ରୁତି ଦେଇଥିଲେ । ରାଜନାଥ ସିଂହ ଆହୁରି କହିଥିଲେ ଯେ, ନିରାପତ୍ତା ଏବଂ ସୀମା ସହଯୋଗ ସମେତ ବିଭିନ୍ନ କ୍ଷେତ୍ରରେ ଦୁଇ ଦେଶ ବନ୍ଧୁ ଏବଂ ପରିବାର ଭଳି ସମ୍ପର୍କ ରଖିଛନ୍ତି । ଅଜ୍ଞାତରେ କୌଣସି ଘଟଣା ଘଟିଲେ ଦୁଇ ଦେଶର ପ୍ରତିନିଧିଙ୍କ ମିଳିତ ତଦନ୍ତରେ ଏହାର ସମାଧାନ ହେବା ଉଚିତ । ଏଥିସହ ଡିଜି, ଏସ୍ଏସବି ଏବଂ ନେପାଳର ଆର୍ମିଡ ପୁଲିସ ଫୋର୍ସ ମଧ୍ୟରେ ନିୟମିତ ବୈଠକ କରାଯିବା ଉପରେ ରାଜନାଥ ସିଂହ ଗୁରୁତ୍ୱ ଦେଇଥିଲେ । ଆଜିର ବୈଠକରେ କେନ୍ଦ୍ର ସ୍ୱରାଷ୍ଟ୍ର ସଚିବ ରାଜିବ ମୋହରିଶି, ଭାରତରେ ଥିବା ନେପାଳର ରାଷ୍ଟ୍ରଦୂତ ଦୀପ କୁମାର ଉପାଧ୍ୟାୟ, ସ୍ୱରାଷ୍ଟ୍ର ବିଭାଗ ଏବଂ ବୈଦେଶିକ ବିଭାଗର ବରିଷ୍ଠ ଅଧିକାରୀମାନେ ଉପସ୍ଥିତ ଥିଲେ ।

\*\*\*\*\*

(Release ID: 1484768) Visitor Counter : 2

